



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава на познат подносител, Државната комисија за спречување на корупцијата (во натамошниот текст ДКСК), на 71-та седница одржана на ден 30.06.2022 година ја донесе следната

Одлука

Постапката по предметот број 12 - 2124/1 од 11.06.2021 година, оформен по пријава со наводи за неправилности и незаконкитости во работењето во ОOU „-----“ СЕ ЗАПИРА.

ДКСК утврди дека, согласно со одредбите на Законот за спречување на корупцијата и судирот на интереси, нема елементи за натамошно постапување по предметот од причина што за предметниот случај ќе преземе активности надлежната општина, а исто така по дел од предметните наводи започната е предистражна постапка пред друг надлежен орган.

Предметот со број 12 - 2124/1 од 11.06.2021 година да се затвори и архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, ОК на ----- од -----, на ден 11.06.2021 година, поднесена е пријава заведена под број 12 - 2124/1 од 11.06.2021 година, по која е оформен предмет со наводи за неправилности и незаконкитости во работењето во ОOU „-----“ -----, при спроведувањето на постапки за јавни набавки во 2020 година. Во конкретниот случај, станува збор за јавни набавки спроведени во предметното училиште без претходно планирање или споведување на постапка, како и спроведување на постапки со намерно делење на набавките по фирмии од исти дејности, а што според подносителот на пријавата претставувало свесно кршење на член 40 став 3 од Законот за јавни набавки. Во пријавата се наведени се повеќе фирмии со кои од страна на предметното основно училиште биле склучувани договори за јавни набавки и тоа, ----- . Подносителот на пријавата бара, доколку се утврди прекршување во пријавените постапки, да се поведе прекршочна постапка до надлежен суд за злоупотреба на службена положба и овластување од страна на одговорното лице на наведената образовна институција, како и за делење на набавките и избегнување на спроведување на постапките за јавни набавки во предметното училиште.

Во насока на утврдување на фактичката состојба по предметот, ДКСК побара од Општина Богданци да изврши ревизија на постапките за јавни набавки спроведени во предметното училиште во 2020 година, со посебен осврт на набавките кои се наведени во доставената пријава, како и да достави Извештај од извршената ревизија и информација за евентуално преземените мерки и активности во однос на истата. По барањето се доставени информации, а по извршениот увид во истите и во целокупната документација по предметот ДКСК го констатира следново:

- Во Општина Богданци согласно систематизацијата има одделение за внатрешна ревизија но, во истото немало вработено никој, а за да може да постапи по барањето на ДКСК, општината ќе преземе активности и ќе направи обиди со некоја соседна општина која има внатрешен ревизор да склучи договор за меѓуопштинска соработка. Воедно, Општината ќе прати барање до Државен завод за ревизија за да може да се вметне ревизија на предметното основно училиште во планот за ревизија, а исто така ќе бидат

планирани средства во Буџетот на општина Богданци за 2022 година за вршење на ревизија, бидејќи во моментот немало средства за таа намена во Буџетот.

- По однос на дел од пријавените наводи, а по извршени проверки во евиденцијата на Државната комисија, констатирано е дека ДКСК веќе има постапено по предмет по пријава заведена под број 12-1753/1 од 10.04.2020 година, со наводи против директорот на ОOU „-----“ -----, за злоупотреба на службена положба и овластување во спроведена постапка за јавна набавака за изведба на градежни работи и за потрошени средства за изградба на други објекти, кои средства не биле планирани во Планот за јавни набавки и без спроведување на постапка за јавна набавка, а во која бил склучен договор со фирмата ----- . При постапувањето по овој предмет на 14.10.2021 година побарано е надлежно постапување на Управата за финансиска полиција, а по завршувањето на постапувањето по предметот, на продолжението на 60-та седница на ДКСК одржано на ден 31.12.2021 година, донесена е одлука со која постапката по предметот се запира од причина што за предметниот случај е започната постапка пред друг надлежен орган, кој постапувајќи по барањето на ДКСК, започнал предистражна постапка против пријавеното лице а за резултатите од истата ќе го извести надлежносто јавно обвинителство.

Врз основа на сето погоре констатирано, ДКСК утврди дека за предметниот случај надлежната општина ќе преземе активности, а исто така по дел од предметните наводи започната е постапка пред друг надлежен орган, кој постапувајќи по барање на ДКСК, започнал предистражна постапка против директорот на предметното основно училиште и за резултатите од истата ќе го извести надлежносто јавно обвинителство. Оттаму, ДКСК оцени дека нема елементи за натамошно постапување по предметот и одлучи како во диспозитивот на оваа Одлука.



Доставено до :

- Подносетелот на пријавата

Изработил: Ј.П.
Одобрил: С.П.Д., член на ДКСК